

Myhman hormaty

Category: Halk döredijiligi we rowaýatlar, Kitapcy

написано kitapcy | 22 январа, 2025

Myhman hormaty MYHMAN HORMATY / hekaýat

Bir obanyň saz-söhbeti oňat görýän tanymal adamlary, başga bir ýerde mesgen tutmagy ýüregine düwürdirler. Olaryň tutan maksady hasyl bolup, täze bir oba peýda bolupdyr. Her bir öýüň howlusy gül-gunçadan doly bolansoň, bu oba diýseň owadan eken. Toý-tomaşaly, aýdym-sazly oba «Sazandalaryň obasy» diýen ada eýe bolupdyr. Şeýlelikde, bu obanyň at-owazasy ile ýaýrapdyr. «Adam bar ýerinde görüp hem bar» diýleni. Bu obanyň sazandalaryna gözi gidýän käbir görübilmezler, yrsarap, dawa turuzmagyň pirimini gözläpdirler.

Bir gün olar bu agzybir obanyň bir çetinden giripdirler. Oba adamlarynyň ählisi üşüp gelip, olaryň atlaryny tutup hormatlapdyrlar. «Geliň, geçiň!» bilen olary öýme-öý aýlap, dürli naz-nygmatlar bilen hödür-kerem edipdirler. Gijäniň bir wagtyna çenli aýdym aýdyp, saz çalyp, hezil beripdirler.

Şirinden-şirin owazlardan lezzet alan betgümanlar diýseň minnetdar bolup gidipdirler. Agzybirligiň beýik güýji bilen ýamanlygy ýagşylykda gaýtaryp bolýandyr.

Sona ILMUHAMMEDOWA. Halk döredijiligi we rowaýatlar